



**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ລັດຖະບານ

ເລກທີ 06 /ລບ

ນະຄອນຫຼວງວຽງຈັນ, ວັນທີ 13.07.2016.

**ມະຕິຕົກລົງ**

**ກອງປະຊຸມຄະນະລັດຖະບານ**

**ຮ່ວມກັບເຈົ້າຄອງນະຄອນຫຼວງວຽງຈັນ ແລະ ບັນດາທ່ານເຈົ້າແຂວງ**

ກອງປະຊຸມຄະນະລັດຖະບານຮ່ວມກັບເຈົ້າຄອງນະຄອນຫຼວງວຽງຈັນ ແລະ ບັນດາທ່ານເຈົ້າແຂວງ ໄດ້ດໍາເນີນແຕ່ວັນທີ 23-24 ມິຖຸນາ 2016 ທີ່ສໍານັກງານນາຍົກລັດຖະມົນຕີ ພາຍໃຕ້ການເປັນປະທານຂອງ ທ່ານ ທອງລຸນ ສີສຸລິດ, ນາຍົກລັດຖະມົນຕີ ໂດຍມີຄະນະລັດຖະບານ, ເຈົ້າຄອງນະຄອນຫຼວງວຽງຈັນ, ບັນດາທ່ານເຈົ້າແຂວງ ແລະ ບັນດາແຂກຖືກເຊີນເຂົ້າຮ່ວມທັງໝົດ ຈໍານວນ 50 ທ່ານ. ກອງປະຊຸມໄດ້ຮັບຟັງການລາຍງານ ແລະ ພິຈາລະນາຮັບຮອງເອົາບັນຫາສໍາຄັນ ດັ່ງນີ້:

1. ກອງປະຊຸມໄດ້ຮັບຟັງການລາຍງານ ກ່ຽວກັບການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ແລະ ແຜນເງິນຕາ ໃນໄລຍະ 6 ເດືອນຕົ້ນຕົ້ນສົກປີ, ມາດຕະການຈັດຕັ້ງປະຕິບັດໄລຍະ 6 ເດືອນທ້າຍສົກປີ 2015-2016 ແລະ ການກະກຽມສ້າງແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ແລະ ແຜນເງິນຕາ ປະຈຳປີ 2017, ຊຶ່ງລາຍງານໂດຍທ່ານລັດຖະມົນຕີກະຊວງແຜນການ ແລະ ການລົງທຶນ ແລະ ທ່ານຜູ້ວ່າການທະນາຄານ ແຫ່ງ ສປປ ລາວ.

1.1. ກອງປະຊຸມຕີລາຄາວ່າ: ການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ, ແຜນການເງິນ ແລະ ແຜນເງິນຕາ ໄລຍະ 6 ເດືອນ ຕົ້ນສົກປີ 2015-2016 ເປັນໄລຍະໜຶ່ງທີ່ປະເທດເຮົາ ກໍ່ຄືການບໍລິຫານງານຂອງລັດຖະບານ ຍັງພົບກັບຄວາມຫຍຸ້ງຍາກ ແລະ ສິ່ງທ້າທາຍ ທັງບັນຫາໃນຕົວ ແລະ ນອກຕົວຫຼາຍດ້ານ, ເປັນຕົ້ນ: ການຈັດເກັບລາຍຮັບງົບປະມານ ທີ່ບໍ່ໄດ້ຕາມແຜນການ, ບັນຫາການຕົກຕໍ່າຂອງລາຄາສິນຄ້າກະສິກໍາ, ບັນຫາໜີ້ສິນຄຸມເຄືອ, ສັດຕູພຶດລະບາດ, ການເພັງຕຶງຂອງລາຄາສິນຄ້າອຸປະໂພກ-ບໍລິໂພກທີ່ສູງຂຶ້ນ, ລາຄານໍ້າມັນ-ບໍ່ແຮ່ ທີ່ຫຼຸດລົງ, ເສດຖະກິດຂອງພາກພື້ນ ແລະ ຂອງໂລກ ຍັງມີທ່ວງທ່າຂະຫຍາຍຕົວຊ້າ, ປະກົດການຫຍໍ້ໃນສັງຄົມ ແລະ ບັນຫາອື່ນໆ ໄດ້ສົ່ງຜົນກະທົບຕໍ່ການເຕີບໂຕທາງດ້ານເສດຖະກິດຂອງລາວເຮົາ. ເຖິງຢ່າງໃດກໍຕາມ ພາຍໃຕ້ການນໍາພາຂອງລັດຖະບານ ແລະ ດ້ວຍຄວາມພະຍາຍາມສູງ ແລະ ຄວາມສູ້ຊົນຂອງທຸກພາກສ່ວນ ໃນການຄຸ້ມຄອງ, ຕິດຕາມ-ກວດກາ ແລະ ຊຸກຍູ້ແຜນພັດທະນາເສດຖະກິດ-ສັງຄົມ 6 ເດືອນຕົ້ນສົກປີ ຢ່າງເປັນເຈົ້າການ ຈຶ່ງເຮັດໃຫ້ສະພາບໂດຍລວມຂອງເສດຖະກິດຍັງສືບຕໍ່ຂະຫຍາຍຕົວ, ມີສະຖຽນລະພາບ ແລະ ມີໝາກຜົນຫຼາຍດ້ານ, ແຕ່ຄຽງຄູ່ກັນນັ້ນ ກໍຍັງມີຈຸດອ່ອນ ແລະ ຂໍ້ຄົງຄ້າງຈໍານວນໜຶ່ງ ຊຶ່ງສະແດງອອກບາງດ້ານ ດັ່ງນີ້:

**ກ. ຜົນສໍາເລັດ:**

(1) ສະພາບໂດຍລວມທາງດ້ານການເມືອງ ສືບຕໍ່ມີສະຖຽນລະພາບ, ມີຄວາມສະຫງົບ ແລະ ເປັນລະບຽບຮຽບຮ້ອຍທາງສັງຄົມໂດຍພື້ນຖານ, ການແກ້ໄຂປະກົດການຫຍໍ້ໃນສັງຄົມ ໄດ້ຮັບໝາກຜົນ

ຫຼາຍດ້ານ; ທຸກພາກສ່ວນນັບແຕ່ສູນກາງຮອດທ້ອງຖິ່ນ ກຳລັງເອົາໃຈໃສ່ຜັນຂະຫຍາຍ ແລະ ຈັດຕັ້ງປະຕິບັດມະຕິກອງປະຊຸມໃຫຍ່ຄັ້ງທີ X ຂອງພັກ ດ້ວຍຄວາມຮັບຜິດຊອບສູງ ຕໍ່ໜ້າທີ່ການເມືອງຂອງຕົນ.

(2) ການຄຸ້ມຄອງເສດຖະກິດມະຫາພາກຍັງມີສະຖຽນລະພາບ, ໂດຍລວມສະພາບເສດຖະກິດມີການຂະຫຍາຍຕົວຢ່າງຕໍ່ເນື່ອງ, ຊຶ່ງສະແດງໃຫ້ເຫັນຄື: ລວມຍອດຜະລິດຕະພັນພາຍໃນ (GDP) ຂະຫຍາຍຕົວໃນ 6,9%; ອັດຕາເງິນເຟີ້ສະເລ່ຍ 8 ເດືອນຢູ່ໃນລະດັບ 1,11%; ຄ່າຂອງເງິນກີບມີຄວາມໝັ້ນຄົງ; ອັດຕາແລກປ່ຽນສືບຕໍ່ມີຄວາມສະຫງົບ ແລະ ໝັ້ນທຸ່ງ; ປະລິມານເງິນ M<sub>2</sub> ເພີ່ມຂຶ້ນ 12,98% ທຽບໃສ່ໄລຍະດຽວກັນຂອງປີຜ່ານມາ; ຄັງສຳຮອງເງິນຕາຕ່າງປະເທດ ຢູ່ໃນລະດັບ 875,32 ລ້ານໂດລາສຫລ ສາມາດກຸ້ມການນຳເຂົ້າໄດ້ 5,6 ເດືອນ.

- ດ້ານການພັດທະນາ ແລະ ການປະຕິບັດບັນດາຕົວເລກຄາດໝາຍ ຂອງຂະແໜງການຕົ້ນຕໍ:
  - ຂະແໜງກະສິກຳ-ປ່າໄມ້ ເພີ່ມຂຶ້ນປະມານ 3% ກວມເອົາ 23,7%; ຂະແໜງອຸດສາຫະກຳ ເພີ່ມຂຶ້ນປະມານ 9% ກວມເອົາ 28,8%; ຂະແໜງບໍລິການເພີ່ມຂຶ້ນປະມານ 8,4% ກວມເອົາ 39,8%; ພາສີ-ອາກອນ ຜະລິດຕະພັນ ແລະ ການນຳເຂົ້າ ເພີ່ມຂຶ້ນ 3,8% ກວມເອົາ 8,1%.
  - ມູນຄ່າການຜະລິດອຸດສາຫະກຳປຸງແຕ່ງ ແລະ ຫັດຖະກຳ ບັນລຸປະມານ 2.826 ຕື້ກີບ ທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 2,75%.
  - ການຜະລິດກະແສໄຟຟ້າຄາດຄະເນບັນລຸໄດ້ 10.239 ລ້ານກິໂລວັດໂມງ ມູນຄ່າ 4.272 ຕື້ກີບ ທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 78,7%.
  - ມູນຄ່າການສົ່ງອອກ ປະຕິບັດໄດ້ 1.726,9 ລ້ານໂດລາ ສຫລ ເທົ່າກັບ 46,6% ຂອງແຜນການປີ, ເພີ່ມຂຶ້ນ 7,9% ທຽບໃສ່ໄລຍະດຽວກັນຂອງປີຜ່ານມາ.
  - ມູນຄ່າການນຳເຂົ້າ 2.053,1 ລ້ານໂດລາ ສຫລ ເທົ່າກັບ 39% ຂອງແຜນການປີ, ຫຼຸດລົງ 14,2% ທຽບໃສ່ໄລຍະດຽວກັນຂອງປີຜ່ານມາ.

(3) ຕົວເລກການລົງທຶນ:

- ການລົງທຶນຂອງລັດ ປະຕິບັດໄດ້ 3.576 ໂຄງການ, ໃນນັ້ນ ທຶນພາຍໃນ 2.230,51 ຕື້ກີບ ເທົ່າກັບ 58% ຂອງແຜນການປີ (3.800 ຕື້ກີບ).
- ການຊ່ວຍເຫຼືອເພື່ອການພັດທະນາ (ODA) ສາມາດຈັດຕັ້ງປະຕິບັດໄດ້ທັງໝົດ 340 ໂຄງການ, ມູນຄ່າ 553,09 ລ້ານໂດລາ ສຫລ ເທົ່າກັບ 79,12% ຂອງແຜນການປີ (700 ລ້ານໂດລາ ສຫລ), ຊຶ່ງໃນນັ້ນ ທຶນຊ່ວຍເຫຼືອລ້າ 263 ໂຄງການ ມູນຄ່າ 126,54 ລ້ານໂດລາ ສຫລ ແລະ ທຶນກູ້ຢືມ 77 ໂຄງການ ມູນຄ່າ 426,55 ລ້ານໂດລາ ສຫລ.
- ການລົງທຶນເອກະຊົນພາຍໃນ ແລະ ຕ່າງປະເທດ ສາມາດດຶງດູດໄດ້ 1.222 ໂຄງການ, ມູນຄ່າ 3.134 ລ້ານໂດລາ ສຫລ ຫຼື ເທົ່າກັບ 25.586,38 ຕື້ກີບ ລິ້ນແຜນການ 39% (ແຜນການແມ່ນ 18.400 ຕື້ກີບ).

(4) ການປະຕິບັດແຜນງົບປະມານ: ລາຍຮັບທັງໝົດປະຕິບັດໄດ້ 10.365,8 ຕື້ກີບ ເທົ່າກັບ 43,7% ຂອງແຜນດັດແກ້, ໃນຂະນະທີ່ລາຍຈ່າຍປະຕິບັດໄດ້ 16.951,5 ຕື້ກີບ ເທົ່າກັບ 54,5% ຂອງແຜນດັດແກ້.

(5). ການພັດທະນາໃນຂົງເຂດວັດທະນະທຳ-ສັງຄົມ: ວຽກງານພັດທະນາຊຸມນະບົດ ແລະ ລິບລ້າງຄວາມທຸກຍາກ ຕິດພັນກັບການເຮັດທົດລອງ 3 ສ້າງ ໄດ້ດຳເນີນການເປັນຂະບວນ ແລະ ມີຄວາມຄືບໜ້າຫຼາຍດ້ານ, ຊຶ່ງຫຼາຍແຂວງໄດ້ຕື່ນຕົວເປັນເຈົ້າການໃນຂະບວນການສ້າງບ້ານພັດທະນາ ແລະ ແກ້

ໂຂຄວາມທຸກຍາກ; ມີຕົວແບບທີ່ພົ້ນເດັ່ນ ໃນການຜະລິດສິນຄ້າທີ່ເປັນເອກະລັກຂອງແຂວງ, ເມືອງ ແລະ ບ້ານ ຊຶ່ງໄດ້ເພີ່ມຄວາມເຊື່ອໝັ້ນໃຫ້ປະຊາຊົນ ຕໍ່ການນໍາພາຂອງພັກ ແລະ ລັດຖະບານ. ປັດຈຸບັນຄອບຄົວທຸກຍາກຫຼຸດລົງຈາກ 92.328 ຄອບຄົວ ຍັງເຫຼືອ 76.604 ຄອບຄົວ ເທົ່າກັບ 6,59%, ບ້ານທຸກຍາກຫຼຸດລົງຈາກ 1.966 ບ້ານ ຍັງເຫຼືອ 1.736 ບ້ານ ເທົ່າກັບ 20,50%, ເມືອງທຸກຍາກຫຼຸດລົງຈາກ 30 ເມືອງ ຍັງເຫຼືອ 23 ເມືອງ ເທົ່າກັບ 15,54%.

(6). ວຽກງານການຄຸ້ມຄອງ-ບໍລິຫານລັດ ແລະ ວຽກງານການຕ່າງປະເທດ: ການປັບປຸງກົງຈັກການຈັດຕັ້ງຂອງລັດຖະບານ, ການຄົ້ນຄວ້າປັບປຸງນິຕິກຳ ແລະ ສ້າງນິຕິກຳຂຶ້ນໃໝ່ ມີຄວາມຄືບໜ້າຫຼາຍດ້ານ; ການຮ່ວມມືກັບພາກພື້ນ, ສາກົນ ແລະ ເພື່ອນມິດ ກໍ່ໄດ້ຮັບໝາກຜົນຫຼາຍດ້ານ.

ຂ. ສໍາລັບຈຸດອ່ອນ ແລະ ຂໍ້ຄົງຄ້າງ:

ບາງຕົວເລກຄາດໝາຍສໍາຄັນຈໍານວນໜຶ່ງ ທີ່ສະພາແຫ່ງຊາດໄດ້ຮັບຮອງແລ້ວ, ແຕ່ກໍ່ຍັງບໍ່ສາມາດປະຕິບັດໄດ້ຕາມແຜນ, ຊຶ່ງສາເຫດຕົ້ນຕໍຍ້ອນ:

(1). ຄວາມຮັບຜິດຊອບ, ສິດເປັນເຈົ້າການໃນການຈັດຕັ້ງປະຕິບັດບັນດາຕົວເລກຄາດໝາຍ ແລະ ສະຕິຄວາມຮັບຜິດຊອບ ຕໍ່ວິໄນແຜນການ-ການເງິນຂອງບາງຂະແໜງການສູນກາງ ແລະ ທ້ອງຖິ່ນ ຍັງບໍ່ທັນເປັນເຈົ້າການຕໍ່ໜ້າທີ່ການເມືອງຂອງຕົນ ເນື່ອງຈາກບາງຕົວເລກຄາດໝາຍສໍາຄັນບໍ່ບັນລຸຕາມແຜນການ ແລະ ຫຼາຍໂຄງການບໍ່ປະຕິບັດຕາມຂັ້ນຕອນຂອງກົດໝາຍ ວ່າດ້ວຍການລົງທຶນຂອງລັດກໍານົດໄວ້.

(2). ນະໂຍບາຍ ແລະ ມາດຕະການ ສົ່ງເສີມການຜະລິດສິນຄ້າກະສິກໍາ ຍັງພົບກັບບັນຫາຕະຫຼາດຮອງຮັບ ແລະ ການຄ້າປະກັນລາຄາ ຊຶ່ງບໍ່ສ້າງແຮງຈູງໃຈ ຫຼື ແຮງກະຕຸ້ນໃຫ້ປະຊາຊົນທໍາການຜະລິດເປັນສິນຄ້າ.

(3). ການໃຫ້ບໍລິການດ້ານສາທາລະນະສຸກຍັງມີຄວາມແຕກໂຕນ ລະຫວ່າງ ຕົວເມືອງກັບຊົນນະບົດ; ການເຂົ້າເຖິງການສຶກສາຢູ່ເຂດຊົນນະບົດທ່າງໄກສອກຫຼີກຍັງບໍ່ທົ່ວເຖິງ, ສິ່ງເອື້ອອໍານວຍ, ອຸປະກອນການສອນ-ການຮຽນມີຈໍາກັດ; ການພັດທະນາສີມືແຮງງານລາວຍັງບໍ່ທັນຕອບສະໜອງໄດ້ຕາມຄວາມຮຽກຮ້ອງຕ້ອງການຂອງພາກການລົງທຶນ; ການປະຕິບັດນະໂຍບາຍຕ່າງໆ ທີ່ລັດຖະບານປະກາດໃຊ້ແລ້ວຂອງຂະແໜງການ ແລະ ທ້ອງຖິ່ນ ຍັງຖືເປົ້າດ້ານຄວາມຮັບຜິດຊອບ ແລະ ຄວາມເປັນເຈົ້າການຕໍ່ພາລະບົດບາດຂອງຕົນ, ຊຶ່ງອາດສົ່ງຜົນກະທົບດ້ານລົບຕໍ່ອິດທິພົນ, ບົດບາດຂອງລັດຖະບານ ກໍ່ຄືອົງການປົກຄອງທ້ອງຖິ່ນ.

1.2. ກຸ່ວກັບມາດຕະການ ເພື່ອຊຸກຍູ້ການຈັດຕັ້ງປະຕິບັດແຜນການ ໃນໄລຍະ 6 ເດືອນທ້າຍສົກປີ 2015-2016:

ໃນ 6 ເດືອນທ້າຍສົກປີນີ້ ຕ້ອງໄດ້ເພີ່ມຄວາມພາຍາຍາມ ແລະ ບຸກບີນສູ້ຊົນ ເພື່ອຮັບປະກັນໃຫ້ບັນດາຄາດໝາຍຂອງແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ແລະ ແຜນເງິນຕາບັນລຸຄາດໝາຍທີ່ສະພາແຫ່ງຊາດໄດ້ຮັບຮອງ ທັງເປັນການຍູ້ຈັງຫວະການເຕີບໂຕຂອງເສດຖະກິດຂະຫຍາຍຕົວຢ່າງຕໍ່ເນື່ອງຕາມທິດຍືນຍົງ ແລະ ສີຂຽວ, ຊຶ່ງໃນນັ້ນ ມີບາງວຽກຈຸດສຸມ ແລະ ມາດຕະການສໍາຄັນ ທີ່ຕ້ອງເອົາໃຈໃສ່ ດັ່ງນີ້:

1.2.1. ສຸມໃສ່ຄຸ້ມຄອງເສດຖະກິດມະຫາພາກໃຫ້ມີຄວາມໝັ້ນຄົງ, ຍູ້ແຂງແຮງການຈັດເກັບລາຍຮັບ ໃຫ້ໄດ້ຕາມແຜນວາງໄວ້ (ແຜນດັດແກ້) ພ້ອມດຽວກັນ ກໍ່ຈໍາກັດລາຍຈ່າຍທີ່ບໍ່ຈໍາເປັນລົງ; ຍູ້ແຂງຂະບວນການຜະລິດ ແລະ ການບໍລິການໃນທຸກຂົງເຂດ; ສ້າງຄວາມເຂັ້ມແຂງໃຫ້ສູນບໍລິການເຕັກນິກ ໃນ

ທົ່ວປະເທດ ແນໃສ່ສ້າງວິຊາການກັບທີ່ ເພື່ອໃຫ້ປະຊາຊົນຮູ້ການປູກ-ການລ້ຽງ ທີ່ທັນສະໄໝ; ກະກຽມ ການເປັນເຈົ້າພາບກອງປະຊຸມປະມຸກລັດອາຊຽນ ໃນທ້າຍປີ 2016 ໃຫ້ໄດ້ຮັບຜົນດີ.

1.2.2. ເພີ່ມທະວີຄວາມຮັບຜິດຊອບ ໃນການຈັດຕັ້ງປະຕິບັດບັນດາຄາດໝາຍສູງຊັ້ນຕາມແຜນ ການກຳນົດໄວ້; ຈັດຕັ້ງປະຕິບັດກົດໝາຍຢ່າງເຂັ້ມງວດ; ສະກັດກັ້ນການຮົ່ວໄຫຼຂອງລາຍຮັບງົບປະມານ; ປັບປຸງລັດວິສາຫະກິດຕ່າງໆຂອງລັດ ເພື່ອເປັນແຫຼ່ງລາຍຮັບໃຫ້ລັດ; ຈັດຕັ້ງປະຕິບັດບັນດາໂຄງການລົງ ທຶນຂອງລັດ ໃຫ້ມີປະສິດທິພາບ ແລະ ປະສິດທິຜົນ, ພ້ອມດຽວກັນ ກໍ່ຄຸ້ມຄອງລາຍຈ່າຍ ໃຫ້ໄປຕາມແຜນ ຢ່າງຮັດກຸມ ແລະ ຫັນການຄຸ້ມຄອງໄປສູ່ທັນສະໄໝ.

1.2.3. ສືບຕໍ່ຮັກສາສະຖຽນລະພາບທາງການເມືອງ ໃຫ້ມີຄວາມສະຫງົບ ແລະ ເປັນລະບຽບ ຮຽບຮ້ອຍໃນສັງຄົມ; ຈັດຕັ້ງປະຕິບັດວຽກງານຕາມທິດ 3 ສ້າງ ໃຫ້ສຳເລັດຕາມຈຸດປະສົງເປົ້າໝາຍ; ສົ່ງ ເສີມ ແລະ ພັດທະນາສິມີແຮງງານລາວໃຫ້ສູງຂຶ້ນ; ຮັກສາສະຖຽນລະພາບທາງການເງິນຢ່າງໝັ້ນທົ່ງ; ເຂົ້າຮ່ວມເຄື່ອນໄຫວວຽກງານຕ່າງປະເທດຢ່າງແຂງແຮງ ແລະ ສືບຕໍ່ຄົ້ນຄ້ວາການນຳໃຊ້ດາວທຽມລາວ ແລະ ຄົ້ນຄ້ວານິຕິກຳ ເພື່ອມາຄຸ້ມຄອງໂທລະພາບໃຊ້ສາຍ-ບໍ່ໃຊ້ສາຍ ແລະ ການພັດທະນາລະບົບອັນເດີ ລ່ອກໄປສູ່ລະບົບດິຈິຕອນ.

1.3. ກຸ່ມກັບຮ່າງແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ແລະ ແຜນ ເງິນຕາ ປະຈຳປີ 2017:

1.3.1. ກອງປະຊຸມໃຫ້ທັດສະນະວ່າ ແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງ ລັດ ແລະ ແຜນເງິນຕາ ປະຈຳປີ 2017 ແມ່ນມີຄວາມສຳຄັນຫຼາຍ, ຊຶ່ງເປັນປີທຳອິດທີ່ປ່ຽນຈາກສົກງົບ ປະມານມາປະຕິບັດຕາມປີປະຕິທິນ ແລະ ມີໄລຍະການຈັດຕັ້ງປະຕິບັດແຕ່ເດືອນມັງກອນ ຫາ ເດືອນທັນ ວາ 2017, ທັງເປັນການຈັດຕັ້ງປະຕິບັດແຜນພັດທະນາເສດຖະກິດ-ສັງຄົມແຫ່ງຊາດ 5 ປີ ຄັ້ງທີ VIII ແລະ ການຈັດຕັ້ງຜັນຂະຫຍາຍຕີກອງປະຊຸມໃຫຍ່ ຄັ້ງທີ X ຂອງພັກ ເຂົ້າສູ່ວຽກງານຕົວຈິງ ແລະ ເປັນປີ ໜຶ່ງທີ່ຈະມີຄວາມທ້າທາຍດ້ານງົບປະມານ ອັນເນື່ອງມາຈາກການຂາດດູນງົບປະມານຂອງປີຜ່ານມາ ແລະ ມີບາງຄາດໝາຍທີ່ປະຕິບັດບໍ່ໄດ້ຕາມແຜນການ.

1.3.2. ທິດທາງລວມຂອງແຜນພັດທະນາເສດຖະກິດ-ສັງຄົມ ປະຈຳປີ 2017 ແມ່ນຮັບປະກັນ ໃຫ້ປະເທດຊາດມີສະຖຽນລະພາບທາງດ້ານການເມືອງຢ່າງໜັກແໜ້ນ, ສັງຄົມມີຄວາມສະຫງົບເປັນລະ ບຽບຮຽບຮ້ອຍ; ຮັບປະກັນໃຫ້ເສດຖະກິດມະຫາພາກມີຄວາມໝັ້ນທົ່ງ ໂດຍຖືເອົາການພັດທະນາເສດຖະ ກິດເປັນໃຈກາງຕິດພັນກັບການພັດທະນາສັງຄົມ ຕາມທິດຍືນຍົງ ແລະ ສີຂຽວ; ສົ່ງເສີມການຜະລິດສິນຄ້າ ຕົວແບບ ພ້ອມທັງຄຳປະກັນສະບຽງອາຫານ; ຍູ້ແຮງການພັດທະນາຊຸມນະບົດ ແລະ ແກ້ໄຂຄວາມທຸກ ຍາກຕິດພັນກັບວຽກງານ 3 ສ້າງ; ສົມທົບແໜ້ນການພັດທະນາເສດຖະກິດ-ສັງຄົມ ກັບວຽກງານປ້ອງກັນ ຊາດ-ປ້ອງກັນຄວາມສະຫງົບ; ສຸມທຸກກຳລັງແຮງເຂົ້າໃນການປະຕິບັດຍຸດທະສາດທັນເປັນອຸດສາຫະກຳ ແລະ ທັນສະໄໝ ພ້ອມທັງເປີດກ້ວາງການຮ່ວມມືກັບຕ່າງປະເທດ ຢ່າງເລິກເຊິ່ງ ແລະ ປັບປຸງຄວາມອາດ ສາມາດແຂ່ງຂັນໃຫ້ສູງຂຶ້ນ.

1.3.3. ສຳລັບຄາດໝາຍສູງຊັ້ນດ້ານຕ່າງໆ ຂອງແຜນປະຈຳປີ 2017, ກອງປະຊຸມເຫັນດີ ດັ່ງນີ້: ຄາດຄະເນລວມຍອດຜະລິດຕະພັນພາຍໃນ (GDP) ເພີ່ມຂຶ້ນບໍ່ຫຼຸດ 7,5-8%, ໃນນັ້ນ: ຕົວເລກລວມຍອດ ລາຍຮັບງົບປະມານ ໃຫ້ໄດ້ຢ່າງໜ້ອຍ 19,6%, ໃນນີ້: ລາຍຮັບພາຍໃນ ໃຫ້ໄດ້ 17% ຂອງ GDP; ຕົວ ເລກລວມຍອດລາຍຈ່າຍງົບປະມານ ບໍ່ໃຫ້ເກີນ 25,4% ຂອງ GDP; ການຂາດດູນລວມ ບໍ່ໃຫ້ເກີນ 5,9% ຂອງ GDP; ການສົ່ງອອກສິນຄ້າ ໃຫ້ເພີ່ມຂຶ້ນຢ່າງໜ້ອຍ 15%; ອັດຕາເງິນເຟີ້ ໃຫ້ຕໍ່າກວ່າ 5%;

ຄັງສໍາຮອງເງິນຕາຕ່າງປະເທດ ໃຫ້ສາມາດກຸ້ມການນໍາເຂົ້າໄດ້ 6 ເດືອນ.

1.3.4. ສໍາລັບການດຸ່ນດ່ຽງການລົງທຶນ: ເພື່ອຮັບປະກັນໃຫ້ເສດຖະກິດຂະຫຍາຍຕົວຢ່າງໜ້ອຍ 7,5% ໃນປີ 2017 ຈຶ່ງມີຄວາມຕ້ອງການລົງທຶນທັງໝົດ ໃຫ້ຢູ່ໃນຂອບເຂດ 30-35% ຂອງ GDP, ໃນນັ້ນ: ການລົງທຶນຂອງລັດ ຈໍານວນ 9.900 ຕື້ກີບ ກວມ 25% GDP (ທຶນພາຍໃນ ຈໍານວນ 4.300 ຕື້ກີບ, ທຶນຊ່ວຍເຫຼືອດ້ານການພັດທະນາ ບໍ່ໃຫ້ທູດ 5.600 ຕື້ກີບ ກວມ 14% GDP), ການລົງທຶນພາຍໃນ, ສັງຄົມ ແລະ ຕ່າງປະເທດ ໃຫ້ໄດ້ 21.420 ຕື້ກີບ ກວມ 55% GDP.

1.4. ກອງປະຊຸມເຫັນດີຮັບຮອງເອົາບົດລາຍງານດັ່ງກ່າວຕາມການສະເໜີ, ແຕ່ມອບໃຫ້ກະຊວງການເງິນ, ກະຊວງແຜນການ ແລະ ການລົງທຶນ ແລະ ທະນາຄານແຫ່ງ ສປປ ລາວ ສົມທົບກັບພາກສ່ວນກ່ຽວຂ້ອງບັບປຸງຕື່ມ ຕາມການປະກອບຄວາມເຫັນຂອງກອງປະຊຸມ ໂດຍໃຫ້ເອົາໃຈໃສ່ບັນຫາສໍາຄັນ ດັ່ງນີ້:

1.4.1. ໃຫ້ບັນດາຂະແໜງການ ແລະ ທ້ອງຖິ່ນ ຮີບຮ້ອນສືບຕໍ່ເອົາໃຈໃສ່ຈັດຕັ້ງປະຕິບັດແຜນພັດທະນາເສດຖະກິດ-ສັງຄົມ ໃຫ້ສໍາເລັດຕາມແຜນ ຫຼື ລິ້ນແຜນການທີ່ກຳນົດໄວ້ ໂດຍໝູນໃຊ້ກາລະໂອກາດ 3 ເດືອນໄລຍະຂ້າມຜ່ານ.

1.4.2. ໃຫ້ບັນດາກະຊວງນໍາເອົາຄໍາສະເໜີຂອງທ້ອງຖິ່ນ, ເຊັ່ນ: ການພັດທະນາພື້ນຖານໂຄງລ່າງ, ການຊຸກຍູ້ການຜະລິດ ແລະ ການແກ້ໄຂຄວາມທຸກຍາກ, ການສ້າງອາຊີບຄົງທີ່ ໃຫ້ແກ່ປະຊາຊົນ, ບັນຫາຢາງພາລາ, ການປູກກ້ວຍ ແລະ ອື່ນໆ ໄປຄົ້ນຄວ້າ ແລ້ວລາຍງານຄືນລັດຖະບານ ເພື່ອຕົກລົງເປັນແຕ່ລະໂຄງການລະອຽດ.

1.4.3. ໃຫ້ກະຊວງກະສິກໍາ ແລະ ປ່າໄມ້ ສົມທົບກັບບັນດາແຂວງພາກເໜືອ ແກ້ໄຂບັນຫາຕັກແຕນລະບາດແຕ່ທົ່ວທີ່ ເພື່ອຊອກຫາວິທີແກ້ໄຂ ໃຫ້ທັນສະພາບການ.

1.4.4. ໃຫ້ກະຊວງພະລັງງານ ແລະ ບໍ່ແຮ່ ສົມທົບກັບພາກສ່ວນກ່ຽວຂ້ອງ ແກ້ໄຂບັນຫາທຶນມີຄ່າ ຮ່ວມກັບແຂວງທົ່ວພັນ ຖ້າພົບກໍລະນີສົມຮູ້ຮ່ວມຄິດ ກໍ່ໃຫ້ມີມາດຕະການແກ້ໄຂທັນການ.

1.4.5. ໃຫ້ຂະແໜງການສູນກາງ ແລະ ທ້ອງຖິ່ນ ຮີບຮ້ອນຄົ້ນຄວ້າສ້າງແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ ແລະ ແຜນເງິນຕາ ປະຈໍາປີ 2017 ຂອງຕົນ ໂດຍໃຫ້ອີງໃສ່ຄໍາສັ່ງເລກທີ 19/ນຍ, ລົງວັນທີ 21 ມິຖຸນາ 2016 ໃນການຈັດຕັ້ງປະຕິບັດ.

2. ກອງປະຊຸມໄດ້ຮັບຟັງການລາຍງານ ກ່ຽວກັບມາດຕະການເກັບລາຍຮັບ 3 ເດືອນທ້າຍສົກປີ ແລະ 3 ເດືອນໄລຍະຂ້າມຜ່ານ ແລະ ການກະກຽມການສ້າງແຜນງົບປະມານ ປະຈໍາປີ 2017, ຊຶ່ງລາຍງານໂດຍທ່ານຮອງນາຍົກລັດຖະມົນຕີ, ລັດຖະມົນຕີກະຊວງການເງິນ ແລະ ທ່ານລັດຖະມົນຕີກະຊວງແຜນການ ແລະ ການລົງທຶນ.

2.1. ກ່ຽວກັບການເກັບລາຍຮັບ 3 ເດືອນ ທ້າຍສົກປີ 2015-2016 ແລະ 3 ເດືອນໄລຍະຂ້າມຜ່ານຮອດທ້າຍປີ 2016 ນັ້ນ, ແມ່ນການສືບຕໍ່ຜັນຂະຫຍາຍເນື້ອໃນຈິດໃຈກອງປະຊຸມລັດຖະບານສະໄໝສາມັນ ປະຈໍາເດືອນພຶດສະພາ 2016, ໂດຍມີແຜນງານ ແລະ ມາດຕະການລະອຽດ ໃນແຕ່ລະຂະແໜງວຽກງານ, ຄື: ຂະແໜງພາສີມີ 6 ມາດຕະການ, ຂະແໜງອາກອນມີ 11 ມາດຕະການ, ຂະແໜງຄຸ້ມຄອງຊັບສິນຂອງລັດມີ 5 ມາດຕະການ, ຂະແໜງຄຸ້ມຄອງວິສາຫະກິດລົງທຶນ ແລະ ການປະກັນໄພມີ 5 ມາດຕະການ, ພ້ອມນີ້ຍັງແຕ່ງຕັ້ງໜ່ວຍງານ ເພື່ອຕິດຕາມ, ກວດກາ, ປະເມີນຜົນ ແຕ່ລະເດືອນ, ອາທິດ ແນ່ໃສ່ເຮັດໃຫ້ການເກັບລາຍຮັບທີ່ຍັງເຫຼືອຈໍານວນ 9.004 ຕື້ກີບ, ເທົ່າກັບ 42,48% ຂອງແຜນ

ການດັດແກ້ ແລະ 3 ເດືອນໄລຍະຂ້າມຜ່ານທີ່ຍັງເຫຼືອຈຳນວນ 3.060 ຕື້ກີບ ໃຫ້ບັນລຸໝາກຜົນຕົວຈິງ.

2.2. ກຽວກັບການກະກຽມສ້າງງົບປະມານ ປະຈຳປີ 2017: ຈຸດປະສົງແມ່ນເພື່ອຜັນຂະຫຍາຍ ກົດໝາຍ ວ່າດ້ວຍງົບປະມານແຫ່ງລັດ (ສະບັບປັບປຸງ) ໃຫ້ມີຄວາມເປັນເອກະພາບ ໃນການຈັດຕັ້ງປະຕິບັດ ໂດຍກຳນົດທິດທາງລວມ, ຄາດໝາຍລວມ, ຄາດໝາຍສະເພາະ, ວິທີການ ແລະ ກຳນົດເວລາ ຢ່າງລະອຽດ ແນ່ໃສ່ການສ້າງແຜນງົບປະມານປະຈຳປີ ໃຫ້ສອດຄ່ອງກັບແຜນງົບປະມານແຫ່ງລັດ 5 ປີຄັ້ງທີ VIII ເພື່ອຊຸກຍູ້ເສດຖະກິດໃຫ້ຂະຫຍາຍຕົວຢ່າງຕໍ່ເນື່ອງ, ມີຄວາມໝັ້ນທຽງ, ມີຄຸນນະພາບ ພ້ອມທັງຮັບປະກັນສະເຖຍລະພາບເສດຖະກິດມະຫາພາກ, ສ້າງພື້ນຖານການເງິນແຫ່ງຊາດ ໃຫ້ເຂັ້ມແຂງ ແລະ ຮັບປະກັນການສະໜອງທຶນໃຫ້ແກ່ການພັດທະນາປະເທດຊາດ ໃຫ້ຫຼຸດພື້ນຜິດອອກຈາກສະຖານະພາບປະເທດດ້ອຍພັດທະນາ ໃນປີ 2020 ຢ່າງແທ້ຈິງ.

2.3. ກອງປະຊຸມເຫັນດີຮັບຮອງເອົາບົດລາຍງານດັ່ງກ່າວຕາມການສະເໜີ, ແຕ່ມອບໃຫ້ກະຊວງການເງິນ ແລະ ກະຊວງແຜນການ ແລະ ການລົງທຶນ ສົມທົບກັບພາກສ່ວນກ່ຽວຂ້ອງບັບປຸງຕີມຕາມການປະກອບຄວາມເຫັນຂອງກອງປະຊຸມ ໂດຍໃຫ້ລົງເລິກບັນຫາບັນຫາສຳຄັນ ດັ່ງນີ້:

2.3.1. ໃຫ້ກະຊວງການເງິນ ປະຕິບັດມາດຕະການເກັບລາຍຮັບທີ່ສະເໝີມານັ້ນໂດຍໄວ ແລະ ໃຫ້ສົມທົບກັບອຳນາດການປົກຄອງນະຄອນຫຼວງ, ບັນດາແຂວງ ເກັບກຳຂໍ້ມູນໃຫ້ແທດເຖິງ, ຖ້າພົບບັນຫາລະເມີດລະບຽບການ ກໍ່ໃຫ້ລົງວິໄນຕາມລະບຽບກົດໝາຍຢ່າງເຄັ່ງຄັດ ທັງພະນັກງານ ແລະ ຜູ້ປະກອບການ.

2.3.2. ໃຫ້ກະຊວງການເງິນຄົ້ນຄ້ວານຳໃຊ້ຫຼາຍແຫຼ່ງທຶນ ສຸມເຂົ້າໃສ່ການຫັນໄປສູ່ທັນສະໄໝ ໃນວຽກງານຄຸ້ມຄອງ ແລະ ເກັບລາຍຮັບ ເພື່ອຈຳກັດການຮົ່ວໄຫຼ ແລະ ການເກັບລາຍຮັບເຂົ້າງົບປະມານ ໃຫ້ຄົບຕາມກົດໝາຍກຳນົດ.

2.3.3. ໃຫ້ກະຊວງການເງິນ, ກະຊວງອຸດສາຫະກຳ ແລະ ການຄ້າ ແລະ ພາກສ່ວນທີ່ກ່ຽວຂ້ອງເດີນສຳຫຼວດຖານລາຍຮັບ ໃນຂອບເຂດທົ່ວປະເທດ ໃຫ້ສຳເລັດກ່ອນເດືອນ 9 ປີ 2017 ເພື່ອເປັນພື້ນຖານໃຫ້ການສ້າງແຜນລາຍຮັບ ປີ 2017 ຢ່າງໜັກແໜ້ນ.

2.3.4. ໃຫ້ກະຊວງການເງິນຮີບຮ້ອນສັງລວມການຕົກລົງຍົກເວັ້ນພາສີ-ອາກອນ ຜ່ານມາທີ່ຍັງຄ້າງຄາປະຕິບັດ ແລ້ວຄົ້ນຄ້ວາວິທີແກ້ໄຂ ສະເໜີລັດຖະບານພິຈາລະນາດ້ວນ.

2.3.5. ໃຫ້ກະຊວງອຸດສາຫະກຳ ແລະ ການຄ້າ ສົມທົບກັບພາກສ່ວນກ່ຽວຂ້ອງ:  
- ຄົ້ນຄ້ວາເກັບກຳຈຳນວນບໍລິສັດຕົວແທນຈຳໜ່າຍ ເປັນຕົ້ນ: ຂາຍພາຫະນະ ແລະ ບໍລິສັດນຳເຂົ້ານ້ຳມັນເຊື້ອໄຟ ຊຶ່ງປັດຈຸບັນມີຈຳນວນຫຼາຍ ແລະ ເກີດຊ່ອງຫວ່າງໃນການເກັບລາຍຮັບ.  
- ໃຫ້ຄົ້ນຄ້ວາການຕິດສະແຕມເຄື່ອງໝາຍສິນຄ້ານຳເຂົ້າເປັນພາສາລາວ ເພື່ອປົກປ້ອງຜູ້ບໍລິໂພກ ແລະ ຜູ້ຜະລິດພາຍໃນ ຮັບປະກັນການເກັບພາສີ-ອາກອນ ຖືກຕ້ອງຄົບຖ້ວນ.

2.3.6. ໃຫ້ເຈົ້າຄອງນະຄອນຫຼວງວຽງຈັນ, ເຈົ້າແຂວງ ຊີ້ນຳຂະແໜງການເງິນ ໃນຂົງເຂດຄວາມຮັບຜິດຊອບຂອງຕົນ ໃຫ້ເຄັ່ງຮ້ອນເກັບລາຍຮັບຕາມແຜນທີ່ກຳນົດໄວ້ ໂດຍສະເພາະລາຍຮັບຈາກທີ່ດິນ.

2.3.7. ໃຫ້ຂະແໜງການສູນກາງ ແລະ ທ້ອງຖິ່ນ ປະຕິບັດລາຍຈ່າຍຢ່າງປະຢັດ, ມີຈຸດສຸມເພື່ອຍົກສູງປະສິດທິຜົນການນຳໃຊ້ງົບປະມານໃຫ້ສູງຂຶ້ນ.

2.3.8. ໃຫ້ຂະແໜງການສູນກາງ ແລະ ທ້ອງຖິ່ນ ຊຸກຍູ້, ສົ່ງເສີມພາກທຸລະກິດ, ການລົງທຶນ ໂດຍກົງຈາກຕ່າງປະເທດ, ການລົງທຶນພາຍໃນ ແລະ ຂະແໜງທຸລະກິດ ທີ່ເປັນທ່າແຮງຍົມຊ້ອນຂອງຕົນ

ເພື່ອໃຫ້ເປັນຖານເກັບລາຍຮັບທີ່ໝັ້ນຖ្យາງໃຫ້ແກ່ປະເທດຊາດ ໃນອານາຄົດ.

2.3.9. ໃຫ້ກະຊວງແຜນການ ແລະ ການລົງທຶນ ສັງລວມບັນຊີໂຄງການ, ຫຼືສິນຄ້າງຊໍາລະ ໃຫ້ສໍາເລັດໃນຂອບເຂດທີ່ວ່າປະເທດ, ພ້ອມນັ້ນ ກໍ່ໃຫ້ສົມທົບກັບທ້ອງຖິ່ນຈັດບູລິມະສິດໂຄງການຢູ່ແຕ່ລະ ແຂວງ ຖ້າພົບໂຄງການໃດບໍ່ມີປະສິດທິຜົນ ແມ່ນໃຫ້ຍຸຕິ, ໃນຂະນະດຽວກັນ ກໍ່ໃຫ້ຈັດສັນທຶນຮອນສູນ ໃສ່ໂຄງການທີ່ມີປະສິດທິຜົນສູງທາງດ້ານເສດຖະກິດ ໃຫ້ສໍາເລັດໂດຍໄວ.

2.3.10. ຫ້າມເດັດຂາດບໍ່ໃຫ້ຂະແໜງການສູນກາງ ແລະ ທ້ອງຖິ່ນ ສ້າງໂຄງການນອກແຜນ, ໂຄງການທີ່ບໍ່ມີປະສິດທິຜົນທາງເສດຖະກິດ.

2.3.11. ໃຫ້ທະນາຄານ ແຫ່ງ ສປປ ລາວ ສືບຕໍ່ປະຕິບັດນະໂຍບາຍເງິນຕາ ຢ່າງເຄັ່ງຄັດ, ເງິງຄູ່ກັບການຮັກສາສະຖານລະພາບຂອງເສດຖະກິດມະຫາພາກ.

3. ກອງປະຊຸມໄດ້ຮັບຟັງການລາຍງານ ກ່ຽວກັບແຜນການແກ້ໄຂສະພາບຄ່ອງຕໍ່ການເງິນ ແລະ ແຜນພື້ນຟູລະບົບການຜະລິດ-ທຸລະກິດ ເພື່ອສືບຕໍ່ກະຕຸ້ນການເຕີບໂຕທາງດ້ານເສດຖະກິດ ຢູ່ ສປປ ລາວ. ຊຶ່ງສະເໜີໂດຍທ່ານຮອງນາຍົກລັດຖະມົນຕີ, ລັດຖະມົນຕີກະຊວງການເງິນ.

3.1. ກອງປະຊຸມຕີລາຄາວ່າ: ແຜນການແກ້ໄຂສະພາບຄ່ອງຕໍ່ການເງິນ ແລະ ພື້ນຟູລະບົບ ການຜະລິດ-ທຸລະກິດ ເພື່ອສືບຕໍ່ກະຕຸ້ນການເຕີບໂຕທາງດ້ານເສດຖະກິດ ຢູ່ ສປປ ລາວ ສະບັບນີ້ ແມ່ນ ມີຄວາມສໍາຄັນຫຼາຍ ຕໍ່ສະພາວະເສດຖະກິດ ແລະ ການເງິນຂອງປະເທດເຮົາ ທີ່ພວມປະເຊີນໜ້າກັບບັນ ທາໃນຕົວ ແລະ ນອກຕົວ ທີ່ຊໍາເຮື້ອແກ່ຍາວ, ຊຶ່ງເປັນໄພຂົ່ມຂູ່ຕໍ່ເສດຖະກິດມະຫາພາກຂອງປະເທດ ໃນ ບັດຈຸບັນ. ໃນຂະນະດຽວກັນ ລະບົບການເມືອງທີ່ມີຄວາມສະຫງົບ ຍັງເປັນເງື່ອນໄຂພື້ນຖານໜັກແໜ້ນ ເພື່ອຢູ່ແຮງການພັດທະນາເສດຖະກິດ-ສັງຄົມ ກໍ່ຄືສ້າງເງື່ອນໄຂ ແລະ ກາລະໂອກາດໃຫ້ ສປປ ລາວ ຫຼຸດພົ້ນຈາກສະພາວະສັບສົນທາງເສດຖະກິດ ແລະ ການເງິນ ໃນຕໍ່ໜ້າຢ່າງແທ້ຈິງ.

3.2. ກອງປະຊຸມເຫັນດີຮັບຮອງເອົາແຜນການແກ້ໄຂສະພາບຄ່ອງຕໍ່ການເງິນ ແລະ ພື້ນຟູ ລະບົບການຜະລິດ-ທຸລະກິດ ເພື່ອສືບຕໍ່ກະຕຸ້ນການເຕີບໂຕທາງດ້ານເສດຖະກິດ ຢູ່ ສປປ ລາວ, ແຕ່ ມອບໃຫ້ສະຖາບັນຄົ້ນຄວ້າເສດຖະກິດແຫ່ງຊາດ ສົມທົບກັບພາກສ່ວນກ່ຽວຂ້ອງ ບົດບຸງເນື້ອໃນຕົ້ນ ຕາມ ການປະກອບຄໍາເຫັນຂອງກອງປະຊຸມ ໂດຍເອົາໃຈໃສ່ການແກ້ໄຂສະພາບຄ່ອງຕໍ່ການເງິນ ແລະ ຊຸກຍູ້ ການຜະລິດຂອງພາກທຸລະກິດ ໃຫ້ແຍດເໝາະກັບຕົວຈິງຫຼາຍຂຶ້ນ ແລະ ໃຫ້ບັນດາລັດຖະມົນຕີ ທີ່ເປັນຄະ ນະທົມງານເສດຖະກິດຂອງລັດຖະບານ ຜັນຂະຫຍາຍແຜນແກ້ໄຂສະພາບຄ່ອງທາງດ້ານການເງິນ ແລະ ການຊຸກຍູ້ການຜະລິດ-ທຸລະກິດ ເປັນແຜນລະອຽດຂອງຂະແໜງການຕົນ ແລະ ຮີບຮ້ອນເລີ່ມຈັດຕັ້ງປະ ຕິບັດ ເຂົ້າສູ່ວຽກງານຕົວຈິງ.

4. ກອງປະຊຸມໄດ້ຮັບຟັງການລາຍງານ ກ່ຽວກັບການເບີກຈ່າຍເງິນເຕືອນງວດ 3. ຊຶ່ງສະເໜີ ໂດຍທ່ານຮອງນາຍົກລັດຖະມົນຕີ, ລັດຖະມົນຕີກະຊວງການເງິນ ແລະ ທ່ານລັດຖະມົນຕີກະຊວງພາຍໃນ.

4.1. ກອງປະຊຸມຕີລາຄາວ່າ: ເຖິງວ່າປະເທດເຮົາພວມຢູ່ໃນສະພາວະຝຶດເຄືອງທາງດ້ານງົບປະ ມານ ແຕ່ການເບີກຈ່າຍເງິນເຕືອນ ໃນງວດ 3 ສີກປີ 205-2016 ແມ່ນສາມາດຈັດຕັ້ງປະຕິບັດເບີກຈ່າຍ ເງິນເຕືອນໄດ້ເປັນສ່ວນໃຫຍ່ ແລະ ໄດ້ດີພໍສົມຄວນ, ຍັງຄົງເບີກຈ່າຍເງິນເຕືອນຢູ່ບາງຂະແໜງການ ທີ່ ພວມຢູ່ໃນຂັ້ນຕອນການໄລ່ລຽງຕົນບັນຊີຂອງຕົນ. ແຕ່ເຖິງຢ່າງນັ້ນກໍ່ຄື ພາກສ່ວນກ່ຽວຂ້ອງຕ້ອງຝຶກອົບ ຮົມໃຫ້ຂະແໜງການສູນກາງ ແລະ ທ້ອງຖິ່ນ ໃຫ້ມີຄວາມຊຳນານໃນການສະຫຼຸບບັນຊີເງິນເຕືອນ ເພື່ອຮັບ ປະກັນການເບີກຈ່າຍ ໃຫ້ສອດຄ່ອງ ແລະ ຖືກຕ້ອງຕາມລະບຽບກົດໝາຍກຳນົດໄວ້ ຢ່າງເຂັ້ມງວດ.

4.2. ກອງປະຊຸມເຫັນດີຮັບຮອງເອົາບົດລາຍງານດັ່ງກ່າວ ຕາມການສະເໜີ, ແຕ່ມອບໃຫ້ກະຊວງການເງິນ ແລະ ກະຊວງພາຍໃນ ສົມທົບກັບພາກສ່ວນກ່ຽວຂ້ອງ ຄົ້ນຄ້ວາບາງບັນຫາຕື່ມ ດັ່ງນີ້:

4.2.1. ໃຫ້ກະຊວງພາຍໃນ ເປັນເຈົ້າການສົມທົບກັບ ບັນດາກະຊວງ ແລະ ທ້ອງຖິ່ນ ຄົ້ນຄ້ວາລະບົບເອກະສານ ແລະ ຂັ້ນຕອນການຮັບຮອງບັນຊີພະນັກງານ ໃຫ້ກະທັດຮັດ ຫັນໄປສູ່ທັນສະໄໝ ໂດຍຮັບປະກັນໃຫ້ການຮັບຮອງບັນຊີພະນັກງານ ສຳເລັດກ່ອນມີເບີກຈ່າຍເງິນເດືອນ ໃນເດືອນມັງກອນ ປີ 2017 ແລະ ໃຫ້ຄົ້ນຄ້ວາປີຕໍ່ໄປ ຈະຮັບໂກຕ້າພະນັກງານອີກເທົ່າໃດ.

4.2.2. ໃຫ້ກະຊວງການເງິນ, ທະນາຄານ ແຫ່ງ ສປປ ລາວ ແລະ ທະນາຄານທຸລະກິດ ສ້າງກົນໄກທັນສະໄໝຮ່ວມກັນ ເພື່ອເຮັດໃຫ້ການເບີກຈ່າຍເງິນເດືອນ ມີຄວາມສະດວກ ແລະ ຫັນເວລາ ຕາມກົດໝາຍກຳນົດ.

4.2.3. ໃນແຜນງົບປະມານແຫ່ງລັດ ປີ 2017 ໃຫ້ເພີ່ມດັດສະນີເງິນເດີນ 500 ກີບຕໍ່ໜຶ່ງດັດສະນີ, ການເບີກຈ່າຍເງິນອຸດໜູນ ໃຫ້ແກ່ນາຍບ້ານ ແລະ ເບ້ຍລ້ຽງ ໃຫ້ແກ່ນັກຮຽນນັກສຶກສາ ຕາມການຕົກລົງ.

5. ກອງປະຊຸມໄດ້ຮັບຟັງການລາຍງານ ກ່ຽວກັບການຈັດຕັ້ງປະຕິບັດ ແລະ ຜົນຂະຫຍາຍຄຳສັ່ງເລກທີ 15/ນຍ, ລົງວັນທີ 13 ພຶດສະພາ 2016 ວ່າດ້ວຍການເພີ່ມທະວີໃນການເຂັ້ມງວດ ໃນການຄຸ້ມຄອງ ແລະ ກວດກາການຂຸດຄົ້ນໄມ້ ແລະ ທຸລະກິດໄມ້, ຊຶ່ງສະເໜີໂດຍທ່ານລັດຖະມົນຕີ, ຫົວໜ້າທ້ອງຖານສຳນັກງານນາຍົກລັດຖະມົນຕີ.

ກອງປະຊຸມຕີລາຄາວ່າ: ຄຳສັ່ງສະບັບນີ້ ມີຄວາມໝາຍ ແລະ ສຳຄັນຫຼາຍ ຕໍ່ການພັດທະນາເສດຖະກິດ-ສັງຄົມ ຂອງ ສປປ ລາວ ໃຫ້ມີຄວາມຍືນຍົງ ແລະ ສີຂຽວ, ພ້ອມນີ້ ຍັງເສີມຂະຫຍາຍອິດທິພົນຂອງພັກ ກໍ່ຄືພາລະບາດບາດຂອງລັດຖະບານ ຕໍ່ສະມາຊິກພັກ, ພະນັກງານຫຼັກແຫຼ່ງ, ພະນັກງານອາວຸໂສບ້ານ, ປະຊາຊົນທຸກສາຂາອາຊີບ ໃນທົ່ວປະເທດ, ພ້ອມທັງ ປະຊາຊົນລາວທີ່ອາໄສຢູ່ນອກປະເທດຢ່າງກວ້າງຂວາງ. ເພື່ອເຮັດໃຫ້ການຈັດຕັ້ງປະຕິບັດຄຳສັ່ງດັ່ງກ່າວ ໄດ້ຮັບໝາກຜົນຕົວຈິງ, ບັນດາຂະແໜງການສູນກາງ ແລະ ທ້ອງຖິ່ນ ຕ້ອງໄດ້ເອົາໃຈໃສ່ລົງເລິກບັນຫາບັນຫາສຳຄັນ ດັ່ງນີ້:

5.1. ໃຫ້ສືບຕໍ່ເພີ່ມທະວີຄວາມຮັບຜິດຊອບ ໂດຍການເຜີຍແຜ່, ການຜັນຂະຫຍາຍເປັນວຽກລະອຽດ ເພື່ອເຮັດໃຫ້ການຈັດຕັ້ງປະຕິບັດມີຄວາມເຄັ່ງຄັດ, ຮັດກຸມ ແລະ ເດັດຂາດ ແນໃສ່ຈຳກັດຂອງຫວ່າງໃນການສວຍໂອກາດ, ລັກລອບທຳລາຍປ່າໄມ້, ຕັດໄມ້ ແລະ ສົ່ງອອກໄມ້ໄປຕ່າງປະເທດ ທີ່ຜິດລະບຽບກົດໝາຍ.

5.2. ໃຫ້ຄະນະສະເພາະກິດສືບຕໍ່ເຮັດວຽກ ໂດຍທ່ານ ຮອງນາຍົກລັດຖະມົນຕີ ບຸນທອງຈິດມະນີ ຊີ້ນຳ; ຖ້າພົບແຂວງໃດມີຂໍ້ຫຍຸ້ງຍາກ ແມ່ນໃຫ້ສຸມໃສ່ແກ້ໄຂ ໂດຍຜ່ານຄະນະ, ລັດຖະມົນຕີ ແລະ ທ້ອງຖິ່ນ ເພື່ອເຮັດໃຫ້ການຈັດຕັ້ງປະຕິບັດຄຳສັ່ງ ເລກທີ 15/ນຍ, ລົງວັນທີ 13/05/2016 ສຳເລັດໝາກຜົນຕົວຈິງ ພ້ອມທັງເປັນບ່ອນອີງໃຫ້ການຈັດຕັ້ງປະຕິບັດການແກ້ໄຂປະການຫຍໍ້ໃນສັງຄົມ.

5.3. ໃຫ້ເຈົ້າແຂວງ, ເຈົ້າເມືອງ ລົງຮາກຖານຢ່າງແຂງແຮງ ໂດຍໃກ້ສິດຕິດແທດອຳນາດການປົກຄອງຂັ້ນພື້ນຖານ ເພື່ອລະດົມການປົກປັກຮັກສາໄມ້ ກໍ່ຄືສົມບັດຂອງຊາດ ໃຫ້ມີຄວາມຍືນຍົງ.

- ໃຫ້ເຈົ້າໜ້າທີ່ຕິດຕາມຢ່າງໃກ້ຊິດ ຖ້າພົບເຫັນບັນຫາກໍ່ໃຫ້ປັບປຸງແກ້ໄຂທັນທີ.

5.4. ໃຫ້ສ້າງ Hot Line (ສາຍດ່ວນ) ຕໍ່ການຕິດຕາມການຈັດຕັ້ງປະຕິບັດຄຳສັ່ງ ເລກທີ 15/ນຍ, ລົງວັນທີ 13/05/2016 ຈາກປະຊາຊົນ.

5.5. ໃຫ້ບັນດາກະຊວງສ້າງ Hot Line (ສາຍດ່ວນ) ເພື່ອໃຫ້ປະຊາຊົນສົ່ງຂ່າວມາທາງກະ



ຂອງ ຄືກັບກະຊວງອຸດສະຫະກຳ ແລະ ການຄ້າ.

5.6. ບໍ່ອະນຸຍາດໃຫ້ເຄື່ອນຍ້າຍໄມ້ ຈົນຮອດເດືອນຕຸລາ ປີ 2016.

5.7. ໃຫ້ທະນາຄານຄົ້ນຄ້ວາ ໂດຍປະສານງານກັບສະມາຄົມເພີນີເຈີລາວ ໃນການໃຫ້ສິນເຊື່ອຕໍ່ພາກທຸລະກິດ ເພື່ອສົ່ງເສີມການແປຮູບໄມ້ເປັນພະລິດຕະພັນ.

5.8. ສຳລັບໄມ້ສະໝາມໜຶ່ງ ບໍ່ໃຫ້ເອົາອອກມາ, ໃຫ້ໂກເກຍໄມ້ສະໝາມສອງສຳເລັດສາກ່ອນ.

5.9. ແຕ່ນີ້ຕໍ່ໄປ ບໍ່ໃຫ້ເພີ່ມໂກຕ້າໄມ້ຢ່າງເດັດຂາດ ໃຫ້ນຳໃຊ້ໄມ້ທີ່ຕັດແລ້ວຢູ່ພາຍໃນ.

5.10. ໃຫ້ກະຊວງກ່ຽວຂ້ອງກວດກາການຕັດໄມ້ຕາມໂຄງການລົງທຶນຂອງລັດ ໃຫ້ເຄັ່ງຄັດ (ເປັນຕົ້ນ: ໂຄງການເຂື່ອນໄຟຟ້າ, ຕັດໄມ້ຕາມແລວທາງສາຍສົ່ງໄຟຟ້າ) ແລ້ວນຳມາລາຍງານກອງປະຊຸມລັດຖະບານ ແຕ່ລະໄລຍະ.

5.11. ໃຫ້ຢຸດຕິການຂຸດຄົ້ນບໍ່ແຮ່ ໄປພ້ອມໆກັບການປະຕິບັດຄຳສັ່ງ ເລກທີ 15/ນຍ, ລົງວັນທີ 13/05/2016.

**6. ວຽກຈຸດສຸມຂອງລັດຖະບານ ປະຈຳເດືອນກໍລະກົດ 2016:**

6.1. ໃຫ້ກະຊວງປ້ອງກັນປະເທດ ແລະ ກະຊວງປ້ອງກັນຄວາມສະຫງົບ ສືບຕໍ່ເພີ່ມທະວີ ໃນວຽກງານປ້ອງກັນຊາດປ້ອງກັນຄວາມສະຫງົບ ໂດຍສະເພາະແມ່ນໃນໄລຍະທີ່ເຮົາເປັນປະທານອາຊຽນນີ້ ແມ່ນໃຫ້ຮັບປະກັນ 100% ບໍ່ໃຫ້ມີບັນຫາໃດເກີດຂຶ້ນຢ່າງເດັດຂາດ, ໃນຂອບເຂດທົ່ວປະເທດ ຕ້ອງໃຫ້ມີຄວາມສະຫງົບ ແລະ ປອດໄພ.

6.2. ໃຫ້ກະຊວງປ້ອງກັນຄວາມສະຫງົບ ຮີບຮ້ອນສືບຕໍ່ແກ້ໄຂປະກົດການຫຍໍ້ຫໍ້ໃນສັງຄົມ.

6.3. ໃຫ້ກະຊວງສຶກສາທິການ ແລະ ກິລາ ເອົາໃຈໃສ່ຈັດຕັ້ງປະຕິບັດ ຕໍ່ການຄຸ້ມຄອງສະຖາບັນການສຶກສາພາຍໃນປະເທດ ແນໃສ່ສຶກສາອົບຮົມນັກຮຽນ, ນັກສຶກສາ ສ້າງກິດຈະກຳທີ່ສົ່ງເສີມເພີ່ມທັດສະຄວາມຮູ້ຄວາມສາມາດທີ່ຕັ້ງໜ້າ ຮອບດ້ານໃຫ້ແກ່ເຂົາເຈົ້າ ເພື່ອຫຼີກລ້ຽງການພົວພັນນຳປະກົດການຫຍໍ້ຫໍ້ຕ່າງໆໃນສັງຄົມ.

6.4. ໃຫ້ກະຊວງກະສິກຳ ແລະ ປ່າໄມ້ ແລະ ບັນດາແຂວງສຸມໃສ່ການຜະລິດລະດູຝົນ; ຕ້ານແລ້ງ-ຕ້ານຖ້ວມ ແລະ ສະກັດກັ້ນການລະບາດຂອງພະຍາດສັດ.

6.5. ສຳລັບກອງປະຊຸມຄະນະລັດຖະບານ ຮ່ວມກັບເຈົ້າຄອງນະຄອນຫຼວງວຽງຈັນ ແລະ ບັນດາທ່ານເຈົ້າແຂວງ ຄາດວ່າຈະໄດ້ຈັດຂຶ້ນໃນທ້າຍເດືອນກັນຍາ 2016 ເພື່ອພິຈາລະນາຮ່າງແຜນພັດທະນາເສດຖະກິດ-ສັງຄົມ, ແຜນງົບປະມານແຫ່ງລັດ, ແຜນເງິນຕາ ສຳລັບປີ 2017 ແລະ ກະກຽມລາຍງານຕໍ່ກອງປະຊຸມສະພາແຫ່ງຊາດ ໃນເດືອນຕຸລາ 2016.

ຕາງໜ້າລັດຖະບານ,  
ນາຍົກລັດຖະມົນຕີ



ທອງລຸນ ສີສຸລິດ

